

REGIONAL NEWS BULLETIN.

18 December- 2017

Morning Bulletin : 7.05am.

ଧର୍ମେନ୍ଦ୍ର ପ୍ରଧାନ

ଅଶୁ, କ୍ଷୁଦ୍ର ଓ ମଧ୍ୟମ ଶିଳ୍ପ ବା ଏମ୍.ଏସ୍.ଏମ୍.ଇ. ଓଡ଼ିଶାରେ ନବ ଜାଗରଣ ଆଣିବା ସହ ନୂଆ ଓଡ଼ିଶା ଗଠନକୁ ତ୍ୱରାନ୍ୱିତ କରି ପାରିବ ବୋଲି ରାଜ୍ୟ ସରକାରଙ୍କ ଏମ୍.ଏସ୍.ଏମ୍.ଇ. ବିଭାଗ ଦ୍ୱାରା ଆନ୍ଦୋଳିତ ଏମ୍.ଏସ୍.ଏମ୍.ଇ. - ଏକ୍ସପୋ-୨୦୧୭ରେ ଉଦ୍‌ବୋଧନ ଦେଇ କେନ୍ଦ୍ର ପେଟ୍ରୋଲିୟମ୍, ପ୍ରାକୃତିକ ଗ୍ୟାସ୍ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ କହିଛନ୍ତି ।

ଶ୍ରୀ ପ୍ରଧାନ କହିଛନ୍ତି ଯେ ଓଡ଼ିଶାରେ ଯେତିକି ପ୍ରାକୃତିକ ସମ୍ପଦ ଗଚ୍ଛିତ ଅଛି, ଯେତିକି ବୁଦ୍ଧିମାନ ଓ ପରିଶ୍ରମୀ ଜନତା ଅଛନ୍ତି ଏବଂ ବିଶେଷ କରି ଦୈନନ୍ଦିନ ବ୍ୟବହାର ପାଇଁ କିଣିବାକୁ ଥିବା ସାଡ଼େ ଚାରି-ପାଞ୍ଚ କୋଟିର ବଜାର ମଧ୍ୟରେ ସଂଯୋଗ ସ୍ଥାପନ କଲେ ଓଡ଼ିଶା ପ୍ରଗତିର ଶୀର୍ଷକୁ ପହଞ୍ଚି ପାରିବ ବୋଲି ଶ୍ରୀ ପ୍ରଧାନ କହିଛନ୍ତି ।

ଶ୍ରୀ ପ୍ରଧାନ କହିଛନ୍ତି ଯେ ଓଡ଼ିଶାରେ କୋଟିଏ ଘରୁ ୪୦ଲକ୍ଷ ଘରେ ବିଜୁଳି ନାହିଁ । ପ୍ରଧାନମନ୍ତ୍ରୀ ସୌଭାଗ୍ୟ ଯୋଜନାରେ କେନ୍ଦ୍ର ସରକାର ଅଧିକ ଅର୍ଥ ଓ ରାଜ୍ୟ ସରକାର ଅଳ୍ପ ଅର୍ଥରେ ବିଜୁଳି ସଂଯୋଗ ପ୍ରଦାନ କରାଯିବ ।

ସାରଳା ପୁରସ୍କାର

ସାରସ୍ୱତ ସାଧକ ତଥା ଭାଷାବିତ୍ ଡକ୍ଟର ନଟବର ଶତପଥୀଙ୍କୁ ଚଳିତ ବର୍ଷର ମର୍ଯ୍ୟାଦାଜନକ ସାରଳା ପୁରସ୍କାରରେ ସମ୍ମାନିତ କରାଯାଇଛି । ଏହି ପୁରସ୍କାର ସ୍ୱରୂପ ତାଙ୍କୁ ୫୦ ହଜାର ଟଙ୍କା ସହ ତାମ୍ର ଫଳକ ଓ ଉପତ୍ୟେକନ ପ୍ରଦାନ କରାଯାଇଥିଲା । ଗତକାଳି କଟକଠାରେ ଅନୁଷ୍ଠିତ ଏହି ଉତ୍ସବରେ ସଂସଦ ପକ୍ଷରୁ ପୁନଃ ପ୍ରକାଶିତ ସାରଳା ମହାଭାରତକୁ ସଂସ୍କୃତି ବିଭାଗର ସଚିବ ମନୋରଞ୍ଜନ ପାଣିଗ୍ରାହୀ ଏବଂ କାବ୍ୟ ସରସ୍ୱତୀ ସଚି ରାଉତରାୟଙ୍କ ଗ୍ରନ୍ଥକୁ ଉପନ୍ୟାସିକା ଡକ୍ଟର ପ୍ରତିଭା ରାୟ ଉନ୍ମୋଚନ କରିଥିଲେ ।

ମହିଳା ସମ୍ମିଳନୀ

ରାଜନୈତିକ ଓ ପ୍ରଶାସନିକ କ୍ଷେତ୍ରରେ ମହିଳାଙ୍କୁ ଦକ୍ଷତା ପ୍ରତିପାଦନ ପାଇଁ ଉପଯୁକ୍ତ ସୁଯୋଗ ଦିଆଯିବା ଉଚିତ । ମହିଳାଙ୍କ ସହଭାଗିତା ଦେଶର ବିକାଶକୁ ତ୍ୱରାନ୍ୱିତ କରିବ ବୋଲି ଡଃ ରାଜେନ୍ଦ୍ର ପ୍ରସାଦ କେନ୍ଦ୍ରୀୟ କୃଷି ବିଶ୍ୱବିଦ୍ୟାଳୟ କୁଳାଧିପତି ଡଃ ପ୍ରଫୁଲ କୁମାର ମିଶ୍ର ପ୍ରକାଶ କରିଛନ୍ତି । ଭାରତ ବିକାଶ ପରିଷଦ ପକ୍ଷରୁ ଗତକାଳି ପୁରୀଠାରେ ଅନୁଷ୍ଠିତ ପୂର୍ବାଞ୍ଚଳ ମହିଳା ସମ୍ମିଳନୀରେ ଯୋଗଦେଇ ସେ କହିଲେ ଯେ ମହିଳାଙ୍କୁ ସାମ୍ବିଧାନିକ ଅଧିକାର ଦିଆଗଲେ ସେମାନଙ୍କ ସାମାଜିକ ଓ ଆର୍ଥିକ ବିକାଶ ହୋଇପାରିବ ।

ମାଲ୍ୟବନ୍ତ ମହୋତ୍ସବ

କଳାସଂସ୍କୃତିର ବିକାଶ ସହ ଐତିହ୍ୟକୁ ମନେ ରଖିବାକୁ ଏହା ଏକ ମାଧ୍ୟମ । ମାଲକାନଗିରି ଡି.ଏନ.କେ ଖେଳ ପଡ଼ିଆଠାରେ ଆୟୋଜିତ ଜିଲ୍ଲା ସ୍ତରୀୟ ମାଲ୍ୟବନ୍ତ ମହୋତ୍ସବରେ ମୂଖ୍ୟ ଅତିଥି ଭାବେ ଯୋଗ ଦେଇ ରାଜ୍ୟ କୃଷୀମନ୍ତ୍ରୀ ଆନୁଷ୍ଠାନିକ ଭାବେ ଉତ୍ସବକୁ ଉଦ୍‌ଘାଟନ କରି ଏହା କହିଛନ୍ତି । ଅର୍ଥନୀତି, ରାଜନୀତି ଓ ସଂସ୍କୃତି ଶବ୍ଦ ସହ ସମସ୍ତେ ଜଡ଼ିତ । ରାଜନୀତି ସମାଜରେ ବିଦ୍ୱେଷ, ଅର୍ଥନୀତି ସମାଜରେ ବେଷ୍ଟିମ୍ୟ ସୃଷ୍ଟି କରୁଥିବା ବେଳେ ସଂସ୍କୃତି ହୃଦୟ ଭିତରେ ସ୍ୱନ୍ଦନ ସୃଷ୍ଟି କରିଥାଏ । ଏହାର କୌଣସି ଜାତି, ସୀମା, ଛୋଟବଡ଼ ନାହିଁ । ଏହା ସମସ୍ତଙ୍କ ମଧ୍ୟରେ ଭାତୃତ୍ୱ ଭାବ ସୃଷ୍ଟି କରିଥାଏ, ଯାହା କି ଆଜି ଏଠାରେ ଉପସ୍ଥିତ ଜନତାଙ୍କୁ ଦେଖିଲେ ଜଣାପଡୁଛି ବୋଲି କୃଷି ମନ୍ତ୍ରୀ ଡଃ.ଦାମୋଦର ରାଉତ ପ୍ରକାଶ କରିଛନ୍ତି । ଏହି ଅବସରରେ ଆୟୋଜିତ ବିଭିନ୍ନ ପ୍ରତିଯୋଗିତାରେ କୃତି ପ୍ରତିଯୋଗୀମାନଙ୍କୁ ପୁରସ୍କୃତ କରାଯାଇଥିଲା ।

ମାଲ୍ୟବନ୍ତ ମହୋତ୍ସବ

କଳାସଂସ୍କୃତିର ବିକାଶ ସହ ଐତିହ୍ୟକୁ ମନେ ରଖିବାକୁ ଏହା ଏକ ମାଧ୍ୟମ । ମାଲକାନଗିରି ଡି.ଏନ.କେ ଖେଳ ପଡ଼ିଆଠାରେ ଆୟୋଜିତ ଜିଲ୍ଲା ସ୍ତରୀୟ ମାଲ୍ୟବନ୍ତ ମହୋତ୍ସବରେ ମୂଖ୍ୟ ଅତିଥି ଭାବେ ଯୋଗ ଦେଇ ରାଜ୍ୟ କୃଷୀମନ୍ତ୍ରୀ ଆନୁଷ୍ଠାନିକ ଭାବେ ଉତ୍ସବକୁ ଉଦ୍‌ଘାଟନ କରି ଏହା

କହିଛନ୍ତି । ଅର୍ଥନୀତି, ରାଜନୀତି ଓ ସଂସ୍କୃତି ଶବ୍ଦ ସହ ସମସ୍ତେ ଜଡ଼ିତ । ରାଜନୀତି ସମାଜରେ ବିଦ୍ୱେଷ, ଅର୍ଥନୀତି ସମାଜରେ ବେଷ୍ଟିମ୍ୟ ସୃଷ୍ଟି କରୁଥିବା ବେଳେ ସଂସ୍କୃତି ହୃଦୟ ଭିତରେ ସ୍ୱନ୍ଦନ ସୃଷ୍ଟି କରିଥାଏ । ଏହାର କୌଣସି ଜାତି, ସୀମା, ଛୋଟବଡ଼ ନାହିଁ । ଏହା ସମସ୍ତଙ୍କ ମଧ୍ୟରେ ଭାତୃତ୍ୱ ଭାବ ସୃଷ୍ଟି କରିଥାଏ, ଯାହା କି ଆଜି ଏଠାରେ ଉପସ୍ଥିତ ଜନତାଙ୍କୁ ଦେଖିଲେ ଜଣାପଡ଼ୁଛି ବୋଲି କୃଷି ମନ୍ତ୍ରୀ ଡଃ.ଦାମୋଦର ରାଉତ ପ୍ରକାଶ କରିଛନ୍ତି । ଏହି ଅବସରରେ ଆୟୋଜିତ ବିଭିନ୍ନ ପ୍ରତିଯୋଗିତାରେ କୃତି ପ୍ରତିଯୋଗୀମାନଙ୍କୁ ପୁରସ୍କୃତ କରାଯାଇଥିଲା ।

କ୍ରିକେଟ୍

ଆସନ୍ତା ୨୦ତାରିଖରେ ବାରବାଟୀ ଷ୍ଟାଡ଼ିୟମ୍‌ଠାରେ ଅନୁଷ୍ଠିତ ହେବାକୁଥିବା ଭାରତ-ଶ୍ରୀଲଙ୍କା ମଧ୍ୟରେ ପ୍ରଥମ ଟି-୨୦ କ୍ରିକେଟ୍ ମ୍ୟାଚ୍ ଖେଳିବା ପାଇଁ ଖେଳାଳିମାନେ ଆଜି ଭୁବନେଶ୍ୱରଠାରେ ପହଞ୍ଚିବେ । ଆସନ୍ତାକାଲି ବାରବାଟୀ ଷ୍ଟାଡ଼ିୟମ୍‌କୁ ଯାଇ ଖେଳାଳିମାନେ ଅଭ୍ୟାସ ଖେଳ ଖେଳିବେ । ୨୦ ତାରିଖ ଦିନ ମ୍ୟାଚ୍ ଖେଳିସାରିବା ପରେ ୨୧ ତାରିଖ ପ୍ରତ୍ୟାବର୍ତ୍ତନ କରିବେ । ଖେଳାଳିମାନଙ୍କ ସୁରକ୍ଷା ପାଇଁ ଭୁବନେଶ୍ୱରରେ ୧୮ ପ୍ଲୁଗୁନ୍ ଓ କଟକରେ ୬୩ ପ୍ଲୁଗୁନ୍ ପୁଲିସ୍ ଫୋର୍ସ ମୁତୟନ କରାଯିବ ବୋଲି କମିଶନରେଟ୍ ପୁଲିସ୍ ପକ୍ଷରୁ କୁହାଯାଇଛି । ଷ୍ଟାଡ଼ିୟମ୍ ଭିତରକୁ ପାଣିବୋତଲ ଓ ଅନ୍ୟାନ୍ୟ ଜିନିଷ ନେବା ପାଇଁ ମଧ୍ୟ କଟକଣା ଜାରି

କରାଯାଇଛି । ଏହି ଖେଳ ପାଇଁ ବାରବାଟୀ ସ୍ନାତ୍ତକମ୍ରେ ଥିବା ଚିକେଟ୍
ବିକ୍ରୀ କାଉଣ୍ଟରରେ ଚିକେଟ୍ ବିକ୍ରୀ ଶେଷ ହୋଇଛି ।